

Kerala Gazette No. 16 dated 21st April, 2015.

**PART I**

**Section iii**



**கேரள அரசு**

சட்ட (சட்டமியற்றல்-பி) துறை

அறிக்கை

எண் 23460/ச. இ. பி. 2/2012/சட்டம்.

திருவனந்தபுரம், 2014 பிப்ரவரி 3  
1935 மாகம் 14/  
1189 மகரம் 21.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2014 பிப்ரவரி 2ஆம் தேதி ஆளுநரின் அனுமதி கிடைத்துள்ளது.

ஆளுநரின் ஆணைப்படி,

சி. ரமணி,

சிறப்புச்செயலர் (சட்டம்).

2014-ன் அவசரச்சட்டம் எண் 2

**2014-ன் சென்னை இந்து சமய அறக்கட்டளை (திருத்த)  
சட்டம்**

1951-ன் சென்னை இந்து சமய அறக்கட்டளை சட்டத்தை மேலும் திருத்தம் செய்வதற்குரிய ஒரு சட்டம்

முன்னுரை.—1951-ன் சென்னை இந்து சமய அறக்கட்டளை சட்டம் இதன் பிறகு தோன்றும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

இந்தியக்குடியரசின் அறுபத்திநான்காவது ஆண்டில் பின்வருமாறு சட்டம் இயற்றப்படுகிறது

1. சுருக்கப்பெயரும் தொடக்கமும்.—(1) இந்த அவசரசட்டம் 2014-ன் சென்னை இந்து சமய அறக்கட்டளை (திருத்த) சட்டம் என அழைக்கப்படலாம்.

(2) இது 2012 நவம்பர் 10ஆம் தேதி அமலுக்கு வந்ததாக கருதப்பட வேண்டும்.

2. பிரிவு 7-ல் திருத்தம்.—1951-ன் சென்னை இந்து சமய அறக்கட்டளை சட்டத்தில் (1951-ன் XIXவது சென்னை சட்டம்) (இதற்குப்பிறகு முதன்மைச் சட்டம் என்று அழைக்கப்படும்) பிரிவு 7-ல்,—

(எ) துணைப்பிரிவு (3)-க்கு பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(3) துணைப்பிரிவு (1)-ல், குறிப்பிடப்பட்டுள்ள வாரியத்தில் ஒன்பது இந்து உறுப்பினர்கள் உட்படுவதுடன் அவர்களில் ஒரு நபர் பெண் உறுப்பினராக இருக்கவேண்டியதும் ஒரு நபர் ஆதிதிராவிடப்பிரிவினராக இருக்க வேண்டியதும், ஒரு நபர் பழங்குடிப்பிரிவினராக இருக்க வேண்டியதுமாகும்.

விளக்கம்.—இந்தப்பிரிவின் தேவைக்காக “ஆதிதிராவிடர்கள்” மற்றும் “பழங்குடியினர்கள்” என்பதற்கு இந்திய அரசியலமைப்பின் 366வது விதித்தொகுப்பின் உட்பிரிவு (24) மற்றும் (25)-ல் முறையே அதற்கு வழங்கப்பட்டுள்ள அதே பொருள் இருக்கும்”.

(பி) துணைப்பிரிவு (4)-க்கு பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(4) துணைப்பிரிவு (3)-ல் குறிப்பிடப்பட்டுள்ள ஒன்பது உறுப்பினர்களில் பெண் உறுப்பினர் மற்றும் ஆதிதிராவிட பிரிவிலுள்ள உறுப்பினரும், பழங்குடியினர் பிரிவிலுள்ள உறுப்பினரும் உட்பட ஏழு உறுப்பினர்களை அமைச்சரவையில் உள்ள இந்து உறுப்பினர்களால் பெயர் நியமனம் செய்யப்பட வேண்டியதும் மற்றுள்ள இரண்டு உறுப்பினர்களை பிரிவு 71-ல் குறிப்பிடப்பட்டுள்ள படி கேரள மாநில சட்டப்பேரவையில் உள்ள இந்து உறுப்பினர்களால் தேர்ந்தெடுக்கப்பட வேண்டியதுமாகும்”.

3. பிரிவு 7பி-ல் திருத்தம்.—முதன்மைச்சட்டத்தின் பிரிவு 7பி-ல் உட்பிரிவு (iv)-ல் “ஐம்பது வருடங்கள்” என்ற சொற்களுக்குப் பதிலாக “நாற்பத்தி ஐந்து வருடங்கள்” என்ற சொற்கள் சேர்க்கப்பட வேண்டும்.

4. பிரிவு 7எம்-ஐ சேர்த்தல்.—முதன்மைச்சட்டத்தின் பிரிவு 7எல்-க்கு பதிலாக பின்வரும் பிரிவு சேர்க்கப்பட வேண்டும், அதாவது:—

“7எம். வாரியத்தின் கடமைகள்.—வாரியம் பின்வரும் பணிகள் மற்றும் கடமைகளை நிர்வாகம் செய்ய வேண்டியதாகும், அதாவது:—

(i) இந்து சமய நிறுவனங்களின் போதுமான பராமரிப்பு மற்றும் மேம்பாட்டை உறுதிசெய்தல்;

(ii) பக்தர்களுக்காக கோவில்களில் தேவையான வசதிகளை ஏற்படுத்துவதோடு அதை சரியான முறையில் பராமரிக்கவும் வேண்டும்;

(iii) வட்டாரக் குழுவின் செயல்பாடுகள் உட்பட வாரியத்தால் அதிகாரப்படுத்தப்படுகின்ற அத்தகைய பொறுப்புகளை வாரியத்தில் உட்பட்டுள்ள எல்லா பிரிவைச்சார்ந்த உறுப்பினர்களுக்கும் சுழற்சி முறையில் பங்கிட்டு நல்கவேண்டும்.

5. பிரிவு 8டி-ஐ நீக்கம் செய்தல்.—முதன்மைச்சட்டத்தின் பிரிவு 8டி-ஐ நீக்கம் செய்யவேண்டும்.

6. பிரிவு 13-ல் திருத்தம்.—முதன்மைச்சட்டத்தின் பிரிவு 13-ல்,—

(எ) துணைப்பிரிவு (1)-க்கு பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(1) ஒவ்வொரு வட்டாரக்குழுவிலும், அரசால் நியமிக்கப்பட்ட ஏழு உறுப்பினர்கள் இருக்கவேண்டும்”;

(பி) துணைப்பிரிவு (2)-ல், “மூன்று வருடங்கள்” என்ற சொற்களுக்குப் பதிலாக “இரண்டு வருடங்கள்” என்ற சொற்கள் சேர்க்கப்படவேண்டும்.

7. பிரிவு 39-ல் திருத்தம்.—முதன்மைச்சட்டத்தின் பிரிவு 39-ன் துணைப் பிரிவு (3)-ல் “ஐந்து வருடங்கள்” என்ற சொற்களுக்குப் பதிலாக “இரண்டு வருடங்கள்” என்ற சொற்கள் சேர்க்கப்பட வேண்டும்.

8. வட்டாரக்குழுவினுடையவும் மற்றும் மரபுவழியல்லாத பொறுப்பாட்சியாளர்களினுடையவும் தற்போதுள்ள உறுப்பினர்கள் தொடர்பான சிறப்பு ஏற்பாடுகள்.—முதன்மைச்சட்டத்தில் எதுவும் எவ்வாறிருந்த போதிலும் 2012 நவம்பர் மாதம் 10-ஆம் தேதி முதல் அலுவலில் உள்ள வட்டாரக்குழுவின் அவைத்தலைவரும் உறுப்பினர்களும் மரபு வழியல்லாத பொறுப்பாட்சியர்களும் 2012-ன் சென்னை-இந்து சமய அறக்கட்டளை (திருத்த) அவசரச்சட்டம் (2012-ன் 59) தொடங்கிய நாள் முதல் அத்து காரியம்போல, வட்டாரக்குழுவினுடைய அவைத்தலைவர் மற்றும் உறுப்பினர்கள் அல்லது மரபுவழியல்லாத பொறுப்பாட்சியர்கள் அலுவலில் இருந்து நீக்கப்படுவார்கள்.

9. இரத்தாதலும் காப்பும்.—(1) 2013-ன் சென்னை இந்து சமய அறக்கட்டளை (திருத்த) அவசரச்சட்டம் (2013-ன் 43) இதனால் இரத்து செய்யப்படுகிறது.

(2) இவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின் அடிப்படையில் செய்த ஏதேனும் செயலோ மேற்கொண்ட ஏதேனும் நடவடிக்கையோ, இந்த அவசரச்சட்டப்படி திருத்தம் செய்யப்பட்ட முதன்மைச்சட்டத்தின் அடிப்படையில் செய்ததாகவோ எடுத்ததாகவோ கருதப்படவேண்டும்.

நிகில் குமார்,

ஆளுநர்.